

عدم برداشت کا قومی و بین الاقوامی رجحان

اور تعلیماتِ نبوی ﷺ

پروفیسر ایم نذیر احمد تشنہ

”عدم برداشت کا قومی و بین الاقوامی رجحان اور تعلیماتِ نبوی“ کے عنوان سے پروفیسر عبد الماجد صاحب کا مضمون قبل ازیں ماہنامہ حکمت قرآن میں اپریل تا جون ۲۰۰۰ء کے شماروں میں تین اقسام میں شائع ہو چکا ہے۔ اسی موضوع پر ہمیں پروفیسر ایم نذیر احمد تشنہ کی تحریر موصول ہوئی ہے، جو بدیعہ قارئین کی جا رہی ہے۔

قومی و بین الاقوامی عدم برداشت کے رجحان کا جائزہ لینے کے لئے اس کے پس منظر میں کافر فرماعوامل کا بغور مطالعہ ضروری ہے، جن کی وجہ سے اقوام عالم کے سب کادامن ہاتھ سے چھوٹ جاتا ہے اور نرمی، محبت و مودت کا رشتہ ٹوٹ جاتا ہے۔ تصورِ قومیت میں قومیں اوطان سے بنتی ہیں اور مختلف جغرافیائی خطوط میں نسل اور زبان کے تعلق سے الگ الگ قومیں معرض وجود میں آتی ہیں۔ ان میں سے ہر قومیت کے افراد کے باہمی مغادرات ممکن ہے کہ ہم آہنگ ہوں، لیکن حقیقت یہ ہے کہ مختلف قومیتوں میں ہم آہنگی کی بجائے تضاد پایا جاتا ہے۔ پھر یہ تضاد ان کو باہمی مسابقت، مقابلہ اور بالآخر مقابله تک لے جاتا ہے۔ خلافتِ عثمانی سے دنیاۓ عرب کا امریکہ، فرانس اور برطانیہ کا آلہ کار بن کر الگ ہونا اور پھر ۱۹۴۷ء میں مصطفیٰ کمال اتاترک کا خلافت کو ختم کر کے قومیت کے نام پر ترکی کو ترقی دینا، اس کی مثال ہے۔ بقولِ اقبال : -

ان تازہ خداوں میں بڑا سب سے وطن ہے
جو پیر ہن اس کا ہے وہ مذهب کا کفن ہے!

بُر عظیم پاک و ہند میں تحریک پاکستان کی بنیاد دو قومی نظریہ بنا۔ مسلمانوں نے "تو میں او ظان سے بنتی ہیں" کو ٹھکرا کر "تو میں نظریے سے بنتی ہیں" کو اساس بنا�ا اور پاکستان حاصل کرنے میں کامیاب ہو گئے۔ لیکن ۱۹۷۱ء میں خطے، نسل اور زبان کے تعصّب نے جوش مارا۔ اس طرح مشرقی پاکستان کے عوام عدم برداشت کے رجحان کی زد میں آگئے اور یوں کرہ ارض کی سب سے بڑی اسلامی مملکت دوخت ہو گئی۔

نظریہ وطن میں نسل اور زبان کو بڑی اہمیت حاصل ہے۔ ایران، عراق اور ترکی میں ۲۰۰۰ء مربع میل میں نولاکھ کرد آباد ہیں۔ تینوں ممالک کردوں کو ان کا جائز مقام دینے سے گریز اس ہیں اور کرد مسلم ممالک کے مسلمان شری ہونے کے باوجود نسل کے نام پر اپنے الگ تشخّص کے لئے سرگرم عمل ہیں۔ حال ہی میں ترکی حکومت نے کردرہ بہما عبد اللہ او جلان کو گرفتار کر کے بغاوت کا مقدمہ قائم کر دیا ہے۔ نسل پرستی یوگوسلاویہ میں بھی رنگ لائی۔ ۱۹۹۱ء میں چھ کی وحدت سے تین ریاستیں الگ ہو گئیں۔ ۱۹۹۲ء میں بوسنیا کی پارلیمنٹ نے بھی خود اختیار کر لی اور یہ اقوام متحدہ کا ممبر بن گیا۔ یوگوسلاویہ اور سربیا بوسنیائی مسلم ریاست کو پسندیدہ نگاہوں سے نہیں دیکھتے تھے، چنانچہ انہوں نے سربوں کی پشت پناہی کر کے البانوی تزاد مسلمانوں کا قتل عام شروع کر دیا۔ بوسنیا میں خون ریزی، عصمت دری اور گینگ ریپ کا بازار گرم ہو گیا اور تین لاکھ البانوی تزاد مسلمان گھر پار چھوڑنے پر مجبور ہو گئے۔ بین الاقوامی طور پر کوششیں ہو رہی ہیں کہ بوسنیا کے مسلمانوں اور سربوں میں امن کا معابدہ طے پا جائے۔ قبرص بھی نسل پرستی کا شکار ہو کر دو حصوں میں تقسیم ہو گیا۔ شمالی حصے میں ۷۲ فی صد یونانی اور ۱۸ فی صد ترک، جبکہ جنوبی حصے میں ۹۹ فی صد ترک اور ایک فی صد یونانی تھے۔

نسلی تعصّب امریکی معاشرت کی پیشانی کا بد نہاد اغ ہے۔ امریکہ میں سیاہ فاموں کو ذمیل و رسو اکرنا، امریکی تہذیب کا طرہ امتیاز رہا ہے۔ امریکہ میں سیاہ فاموں کو سفید فاموں کے ہم پلہ بننے کے لئے آگ و خون کے دریا سے گزرنا پڑا ہے۔ مغربی ممالک فرانس دلی کے دعوؤں کے باوجود بھی نسلی تعصّب سے جان نہیں چھڑا سکے۔ حال ہی میں ڈیلی ٹیلی گراف نے جائزہ روپورٹ تیار کی ہے جس میں ۸۰ فیصد برطانوی باشندوں نے رائے دی

تھی کہ ”نسل پرستی“ آج بھی ختم نہیں ہوئی۔ امریکی صدر ابراہام لنسن نے غلامی کو ختم کرنے کا حکم دیا تھا جس کے نتیجے میں ہولناک لڑائیوں کا سلسلہ چل نکلا اور لاکھوں امریکی دونوں طرف سے لفڑی اجل بنے، حتیٰ کہ ابراہام لنسن خود بھی قتل ہو گیا۔

روس نے افغانستان کو اپنی جارحیت کا نشانہ بنایا مگر یہ اس کے لئے جان لیوا ثابت ہوا۔ آخر سے جنینہ اتحادیہ کے مطابق ۱۹۸۸ء کا پریل ۱/۱۳ء کو افغانستان خالی کرنا پڑا۔ افغان جنگ میں روس کا اندر ورنی توازن اس حد تک بگزدی گیا کہ وہ اپنی وحدت کو قائم نہ رکھ سکا۔ افغانستان میں مجاہدین ۸۰ فیصد علاقے پر قابض تھے مگر اقتدار جزل نجیب اللہ کو ملا۔ اس سے افغانستان خانہ جنگی کی پیٹھ میں آگیا۔

بڑی طاقتوں کی چال بازی بھی کمزور ملکوں کو اپنا آنکہ کاربناۓ رکھتی ہے۔ اس کی ایک مثال دنیاۓ عرب میں اسرائیل کی حکومت کا قیام ہے۔ دوسری جنگ عظیم میں یہودیوں نے اپنی مالی اور فوجی امداد سے اتحادیوں کو اپنا تم نوا بنا لیا جس کے نتیجے میں ۱۹۴۸ء کو امریکہ اور برطانیہ کی ملی بھگت سے اسرائیلی حکومت قائم کر دی گئی۔ عربوں نے اس شجرۂ خبیثہ کو جڑ سے اکھاڑنے کے لئے ۱۹۴۸ء، ۱۹۴۷ء اور ۱۹۶۷ء اور ۱۹۷۳ء کی جنگیں لڑیں مگر وہ اس کا قلع قع نہ کر سکے اور خود انتشار کا شکار ہو کر رہ گئے۔

برطانیہ نے ۱۹۴۷ء میں بڑی عظیم کو ۳/ جون ۱۹۴۷ء کے منصوبے کے تحت دو مملکتوں میں تقسیم کیا مگر ریاست جموں و کشمیر کا بھارت سے الماق کر کے اور پنجاب کی غیر منصفانہ تقسیم کر کے دو ملکوں کو الجھادیا۔ بھارت بڑی طاقت ہونے کی وجہ سے پاکستان کے وجود کو تسلیم کرنے سے بھی شے گریزاں رہا ہے۔ اس نے دو قومی نظریے کو باطل قرار دینے کے لئے ایڑی چوٹی کا زور لگایا ہے۔ پہلے اس کا خیال تھا کہ پاکستان معاشر طور پر نہ ہاں ہو کر اکھنڈ بھارت بننے کی خود رخواست کرے گا۔ اس کی یہ آرزو پوری نہ ہوئی تو وہ کفیلہ ریشن کے ذریعے نظریہ پاکستان کو غلط ثابت کرنے کی کوشش میں ہے۔ بھارت ریاست جموں و کشمیر سے استھواب رائے کا سلامتی کو نسل میں وعده کرنے کے بعد وعده خلافی کا مرٹکب ہو رہا ہے۔ اس طرح پاکستان اور بھارت کے درمیان ۱۹۴۷ء، ۱۹۴۵ء

اور ۱۹۷۸ء کی جنگیں ہو چکی ہیں۔ ۱۹۹۰ء سے مجاہدین کشمیر آزادی کی جنگ لڑ رہے ہیں۔ بھارت کی سات لاکھ فوج ریاست جموں و کشمیر میں بر سر پیکار ہے جس کے نتیجے میں ہزاروں کشمیری جامِ شادت نوش کر چکے ہیں۔ ہزاروں عورتیں اپنی عصمت سے محروم ہو چکی ہیں اور ہزاروں بچے اپنی جانوں کا نذر انہیں کر چکے ہیں۔ شدائد نے اپنے خون سے آزادی کے جو دیپ روشن کئے ہیں، ان کی روشنی سے ہی ظلمت کی تاریکی چھٹے گی۔

بعض ممالک بڑی طاقتوں کا آئندہ کاربن کردو سرے ملکوں کی آزادی کو نشانہ بناتے ہیں۔ اسرائیل مشرق و سطحی میں بڑی طاقتوں کا پروردہ اور منظور نظر ہے۔ اس نے کمی بار عرب ممالک کو اپنی جاریت کا نشانہ بنایا۔ اردن اور لبنان تو نصف صدی سے اس کی بربریت اور ظلم کا تختہ، مشق بن رہے ہیں۔ بڑی طاقتیں بے تحاشا جنگی ساز و سامان تیار کرتی ہیں۔ انہیں اسلحہ، بارود اور مملکت ہتھیار فروخت کرنے کے لئے منڈیوں کی تلاش ہوتی ہے۔ اس لئے وہ ہمسایہ ملکوں کو لڑانے اور ان کو ہتھیار فروخت کر کے دولت ہتھیانے کی فکر میں رہتے ہیں۔ ایسی ہی ایک مثال عراق ایران جنگ کی ہے۔ ایران میں ۱۹۷۹ء میں مذہبی انقلاب آیا۔ امریکہ کو خطرہ تھا کہ اگر اسلامی ملکوں نے انقلاب کی پشت پناہی کی تو عالمِ اسلام کی قیادت ایران کے بنیاد پرست حاصل کر لیں گے۔ عراق ان دونوں تیکیں کی دولت سے اسلحہ سازی کے ارتقائی مراحل طے کر کے ایتم بم تک پہنچنے کی صلاحیت حاصل کر رہا تھا۔ چنانچہ امریکہ نے عراق کی قیادت کو شیشے میں اتار کر ایران پر حملہ کی راہ دکھائی۔ عراق نے امریکہ کے حلقةِ دام فریب میں گرفتار ہو کر ایران پر حملہ کر دیا اور ۱۹۸۰ء سے ۱۹۸۸ء تک دونوں ملک بے فائدہ جنگ لڑتے رہے۔ دنیا نے اسلام کو اس جنگ سے دو نقصان ہوئے۔ ایک طرف انقلاب کے بعد ایران کی ترقی کی رفتارست پر گئی اور دوسری طرف مسلمان ممالک عراق سے بد نفع ہو گئے اور اس کی ایسی طاقت بنتی کی صلاحیت بھی دب کر رہ گئی۔

بڑی طاقتیں مشرق و سطحی سے تیکی کی دولت ہتھیانے کی فکر میں تھیں۔ ایک بار پھر عراق امریکہ کے دام فریب میں آگیا اور وہ کویت پر حملہ کر بیٹھا۔ اس آڑ میں امریکہ نے

عراق پر ایک کاری ضرب لگائی اور سعودی عرب و کویت کونہ صرف ہتھیار فروخت کئے بلکہ اپنی بھاری فوج کے اخراجات کا بوجھ بھی ان پر ڈال دیا۔ اب بڑی طاقتیں محسوس کر رہی ہیں کہ سعودی عرب اور کویت کی بہت جواب دے رہی ہے۔ اسلئے اب وہ نئے شکار کی تلاش میں ہیں۔ اب شاید ایران اسکے عزم کی تکمیل میں معاون ثابت ہو۔ ایران نے تین جزاً ابو موسیٰ، یسر اور تیز پر قبضہ کر لیا ہے، جن پر عرب امارات اپنی ملکیت کا دعوے دار ہے۔ خلیجی ممالک سعودی عرب، متحده عرب امارات، عمان، قطر، بحرین اور کویت امریکہ سے اسلحے کے خریدار ہیں۔ حال ہی میں عرب امارات نے دو بیان ڈال رکے فضاء سے فضاء میں مار کرنے والے میزائل خرید کئے ہیں۔ ایران اور عرب امارات نے ہوش کے ناخن نہ لئے تو عراق کویت کی تاریخ یہاں بھی دہرائی جانے والی ہے۔

حکومتیں کہیں شریوں کو ان کے بنیادی حقوق سے محروم رکھنے کے لئے کوشش ہیں اور کہیں شری برداشت کا دامن ہاتھ سے چھوڑ کر وفاق سے کٹنے کے لئے ہاتھ پاؤں مار رہے ہیں۔ پہلی قسم میں بھارت سر فہرست ہے۔ انڈیا آرمی نے ۱۹۸۳ء جون ۲۶ کو سکھوں کے گردوارے گولنڈ میل پر حملہ کر کے سینکڑوں سکھوں کو موت کی نیزد سلا دیا۔ جس کے نتیجے میں ۱۹۸۳ء جون ۱۲ کو بھیگت سنگھ نے خالصتان حکومت کا اعلان کر دیا اور ۳۱ اکتوبر ۱۹۸۳ء کو بھارت کی وزیر اعظم مبزاندر اگاندھی اپنے دو سکھ محافظوں کے ہاتھوں قتل ہو گئی۔ بھارت شمال مشرقی ریاست آسام اور ریاست تری پورہ میں عوام کو ان کے حقوق دینے سے قاصر رہا ہے جس کی وجہ سے وہاں کے عوام بھارت کے خلاف ہتھیار اٹھانے پر مجبور ہو گئے ہیں۔ دوسری قسم میں سری لنکا کے تامل ناڈو اور بوسیا کے سرب آتے ہیں جو انتہائی قلت میں ہونے کے باوجود بیرونی پشت پناہی کی وجہ سے حکومت کے لئے درد سربنے ہوئے ہیں۔

بڑی طاقتیں دو عملی کاشکار ہیں۔ وہ جو خود اپنے لئے پسند کرتی ہیں اس سے دو سروں کو باز رکھنے کی کوشش کرتی ہیں۔ وہ اکثر اپنی طاقت کا لوبہ منوانے کے لئے چھوٹے ملکوں کو اپنی ہوس کا نشانہ بناتی رہتی ہیں۔ دوسری جنگِ عظیم کے بعد سے امریکہ

دوسرے ممالک کو سیٹی بیٹی کا پابند کرنے کی فکر میں ہے مگر خود کوئی پابندی قبول کرنے کے لئے تیار نہیں۔

روس افغانستان کی جنگ میں اپنی وحدت کو قائم نہ رکھ سکا اور وسط ایشیا کی چھ مسلم ریاستیں آزاد ہو کر خود مختاری اختیار کر گئیں۔ ۱۹۹۱ء میں چینیا نے بھی روس سے الگ ہو کر اپنی خود مختاری کا اعلان کر دیا۔ چینیا کی ایک ملین آبادی ۸۰ فیصد سنی مسلمانوں پر مشتمل ہے۔ روس نے ۱۹۹۳ء سے ۱۹۹۶ء تک اس پر جنگ مسلط کئے رکھی۔ تاہم چینیان مسلمانوں نے روس کو ایک معاهدہ کرنے پر مجبور کر دیا۔ اس کے باوجود روس، چینیا کے اندر ورنی معاملات میں مداخلت کے لئے راہیں تلاش کرتا رہتا ہے۔ حال ہی میں روس نے پھر چینیا پر پوری شدت سے بھرپور حملے کئے ہیں، لیکن انسانی حقوق کے علیحدہ ار ممالک میں سے کسی کو اس کی نہ مدت کرنے کی توفیق نہیں ہوئی۔

اس کے علاوہ کینہ پروری، نا انصافی، جاگیرداری، دولت کی عدم مساوی تقسیم، شراب، فحاشی، عربانی، عوام کے حقوق سے غفلت، نیکیوں کی بھرمار، پر تعیش زندگی، طبقاتی نظام، سیاسی انتقام، جمالت، تنگ نظری، جنسی بے راہ روی، میدیا کا غلط استعمال، مذہبی تعصّب اور دین سے دوری جیسے عوامل شریوں کے صبر کا پیمانہ لبریز کئے دیتے ہیں۔ شروں کی طولانی، خواتین کی آزادی اور قادرین کا نقدان بھی شریوں کو شکیب کا دامن ہاتھ سے چھوڑنے پر مجبور کر دیتا ہے۔ طرزِ حکمرانی بھی بہت سے ملکوں میں عوام کے لئے فرسانِ روح بی ہوئی ہے۔

دنیا میں مشور طرق حکمرانی شخصی ملوکیت، آمرانہ طرز حکومت، مغربی جمیوریت اور کمیونزم کی شکل میں رائج ہیں۔ شخصی طرز حکومت انسانیت کے لئے سُم قاتل ہے۔ اس میں اقتدار ایک خاندان کی وراثت بن کر رہ جاتا ہے اور سپوت سے پوت تک منتقل ہوتا چلا جاتا ہے۔ اس طرح ایک خاندان بلاوجہ ملک کے ذرائع آمدن اور عوام کی محنت اور کاوش کا مالک بن بیٹھتا ہے۔

جمیوری طرز حکومت میں معمولی اکثریت سے جتنے والی پارٹی صاحب اقتدار بن جاتی

ہے، جب کہ ہارنے والی پارٹیوں کے ووڑوں کی تعداد کہیں زیادہ ہوتی ہے، یہ بھی عدل و انصاف کے خلاف ہے کہ محض تعداد کی اکثریت کی وجہ سے حکمرانی اور فرمانروائی کا حق حاصل ہو جائے۔ جمورویت کی اس مکروہ شکل کو امریکہ میں کالے گورے کے فسادات کے ناظر میں دیکھا جاسکتا ہے۔

کیونزم میں بھی ایک جماعت اقتدار پر بر اعتمان ہوتی ہے۔ کیونزم میں کیونٹ پارٹی کے اربابِ سوت و کشاد پورے ملک کو قیدی بنا کر اس کی آزادی اور کمائی کا استیصال کرتے ہیں اور انسان حیوانوں سے بدتر زندگی گزارنے پر مجبور ہوتے ہیں۔ روس اس نظام بد کی وجہ سے موت و حیات کی کشمکش میں دم توڑ رہا ہے۔ اس نظام نے وسط ایشیا کی مسلم ریاستوں کو باندھ کر رکھا تھا مگر موقع ملتے ہی اس جرے گلو خلاصی کرا کے وہ پھر سے اپنا تشخض قائم کرنے میں سرگرم عمل ہو گئی ہیں۔

آمرانہ طرز حکومت میں مخصوصی حکومت، مغربی جمورویت اور کیونزم کی تمام خرابیاں موجود ہیں۔ یہ نظام بھی انسانیت کے لئے اتنا ہی زہر قاتل ہے جتنے دیگر خود ساختہ نظام سلطنت ہیں۔ عراق ایسے ہی نظام کی وجہ سے مصائب کا شکار ہے۔ بقول اقبال ۔

زمام کار اگر مزدور کے ہاتھوں میں ہو پھر کیا
طریقِ کوہ کن میں بھی وہی چلے ہیں پرویزی
جلالِ پادشاہی ہو کہ جموروی تماشا ہو
جدا ہو دیں سیاست سے تو رہ جاتی ہے چنگیزی

شہر کی طولانی بھی جرائم کی آماج گاہ ثابت ہوتی ہے۔ اس وقت دنیا میں ہر ملک اس مسئلے سے دوچار ہے۔ کراچی کی بد امنی اور دہشت گردی اسی کا نتیجہ ہے۔ ہماریہ ملک بھارت کے شرمنبی میں دولاکھ افراد کا گھرفت پاتھ ہے۔ ایسے افراد نہ صرف سماج کی پیشانی پر بد نماداغ ہوتے ہیں بلکہ بہت سی سماجی برائیاں بھی انہی کی مرہوں مبت ہوتی ہیں۔ اس کیلئے امیر المومنین حضرت عمر فاروق بنی اشتر کا یہ فرمان، بتمن رہنما اصول بناتا ہے کہ جب کسی شہر کی آبادی حد سے تجاوز کرنے لگے تو اس کے قریب دو سرا شر آباد کر دو۔

اگر کسی قوم کو مخلص رہنمائل جائے تو عوام کے قلوب اس کے دل کی دھڑکن کے ساتھ دھڑکتے ہیں۔ ترکی میں مصطفیٰ کمال اتاترک، پاکستان میں بابائے قوم نجح علی جناح اور ایران میں امام شیخی ایسے ہی قائد گزرے ہیں۔ ”بڑی شخصیت عدد“ ایک ”کی مانند ہے۔ جب عوام کسی بڑی شخصیت کے دائیں جانب لگ جاتے ہیں تو وہ ایک سے سو ہزار، لاکھ، کروڑ اور ارب بن جاتے ہیں۔^(۱) دنیا میں عوام کی شیرازہ بندی کے لئے قائدین کا قطا الرجال ہے۔ اس لئے سب کی اپنی اپنی ذمہ اور اپنا اپناراگ ہے۔

فرانڈ کا کہنا ہے کہ انسان میں پیدا کشی طور پر دو خواہشیں موجود ہیں۔ زندگی سے محبت (روٹی، کپڑا، مکان) اور جنسی خواہش۔ ان دونوں خواہشوں کی سمجھیل کے لئے کسی اخلاق، تہذیب اور شائستگی کی ضرورت نہیں، کیونکہ اخلاق و حشی قابلی دور کی یادگار ہے۔ اخلاق انسانی طبیعت سے ہم آہنگ نہیں ہے بلکہ خارج سے مسلط کردہ ہے۔ اخلاق ایسا بندھن ہے جو انسان کو آزادانہ عمل سے باز رکھتا ہے، فرد کو بھرپور آزادی سے مستفید ہونے میں مانع ہے اور اس وجہ سے فرد نفیاتی امراض اور اعصابی اضطراب کا شکار ہو جاتا ہے۔ مندب بننے کے لئے ضروری ہے کہ اخلاق کے باقی ماندہ اثرات بھی مٹا دیئے جائیں۔

زمانہ جامیت میں بچیوں کو زندہ درگور کر دیا جاتا تھا۔ پھر ایک دور آیا جب عورتوں کو شوہر کے مرنے پر سوتی کے نام پر چتائیں جلایا جانے لگا۔ آج مغرب میں تہذیب کے نام پر عورت کو قربان کیا جا رہا ہے۔ وہاں عورت اپنی نسوانیت سے ہاتھ دھوئیں ہے بلکہ انسانیت کے مرتبے سے گر کر جیوانی خواہشات کی گرفت میں آکر اس سراب پر چل نکلی ہے جس پر دوسری جمالت میں سرگردیاں تھی۔ امریکہ میں دنیا میں سب سے زیادہ جنسی آزادی ہے۔ وہاں عورت سخت خطرناک اجتماعی مسئلہ بنتی جا رہی ہے۔ فرانس میں اس سے بھی پہلے جنسی بے راہ روی کا شکار ہو کر خاندانی نظام کا شیرازہ بکھر جکا ہے۔ میاں یوی نے ایک دوسرے سے یہ توقع رکھنا ہی چھوڑ دی کہ وہ غالباً ایک دوسرے کے لئے ہو سکتے ہیں۔ عورتوں کی آزادی میں بھی ترددوں کی عیاشی کی ایک چال ہے۔ دی نیو

یارک نائز نے میں الاقوامی تنظیم اینٹی انٹر نیشنل اور ہیومن رائٹس ویچ کے حوالے سے لکھا ہے کہ ”امریکی جلوں میں خواتین کے ساتھ انسانیت سوز سلوک ہوتا ہے۔ جیل میں ۸۰ ہزار خواتین اڑھائی لاکھ بچوں کی ماں میں بن چکی ہیں“۔ اس جنپی بے راہ روی کا یہ نتیجہ نکلا ہے کہ مغرب میں عورت نے مرد پر اعتبار کرنا چھوڑ دیا ہے جس کی وجہ سے شرح پیدائش میں انتہائی کمی واقع ہو گئی ہے۔^(۲) بقول اقبال ۔

کیا یہی ہے معاشرت کا کمال
مرد ہے کار و زن تھی آغوش؟

اس کے لئے مغرب نے ایک چال چلی ہے کہ جو ملک جنپی بے راہ روی کا شکار نہیں اور وہ فطری انداز میں شرح پیدائش بڑھا رہے ہیں، انہیں آبادی کے دباو کی دہائی دے کر آبادی بڑھانے سے باز رکھا جائے۔ امریکہ اور اس کے حاشیہ بردار کمی دوسرے مغربی ممالک اس مقصد کے لئے لاکھوں پوتہ اور ڈالر خرچ کر رہے ہیں۔ پاکستان بھی اندر روئی طور پر چند مسائل کا شکار ہے جس کی وجہ سے یہاں عدم برداشت کار، جان فروغ پارہا ہے۔ ان عوامل میں دو قومی نظریے کی مخالفت، ”غیر اسلامی طرز حکومت“، انصاف کے حصول میں دشواری، سرمایہ داری اور جاگیرداری زیادہ اہم ہیں۔

پاکستان دو قومی نظریے کی بنیاد پر معرض وجود میں آیا۔ تحریک پاکستان میں دو قومی نظریے پر بڑھنے کے مسلمان متعدد ہوئے اور پاکستان کا حصول ان کا نصب العین بن گیا۔ تحریک پاکستان میں مسلمانوں کا ایک طبقہ کانگرس کے متعدد قومیت کے نعروے سے متاثر ہو کر کہہ اٹھا کہ قومیں اوطان سے بنتی ہیں، ہم ہندوستانی ہیں اور ہندوستان کی تقسیم نہیں ۔ ہونے دیں گے۔ وہ طبقہ کانگرس کے اقتدار میں اپنے لئے بہتر اور بڑے مناصب کے خواب دیکھ رہا تھا۔ پاکستان ناگزیر تھا، معرض وجود میں آگیا تو دو قومی نظریے کے مخالف پاکستان کے مخالف بن گئے۔ انہوں نے نظریہ پاکستان کو غلط ثابت کرنے کے لئے بھارت کے ہاتھ مضبوط کئے اور ۱۹۴۷ء میں پاکستان کے مشرقی بازو کو الگ کر کے پاکستان کو ناقابلِ تلافی نقصان پہنچایا۔

اسلام کا نظام حکومت شورائی ہے، تو مغربی جمورویت کی ضد ہے۔ مغربی جمورویت کے لئے غیر طبقاتی معاشرت اور عوام کا سو فی صد تعلیم یافتہ ہونا ضروری ہے۔ یہ دونوں باتیں پاکستان میں موجود نہیں۔ عوام کی اکثریت ناخواندہ اور سرداروں، جاگیرداروں، سرمایہ داروں اور خواجین کے زیر اثر ہے جو آزادانہ سوچ سے عاری ہے۔ یہ وجہ ہے کہ قومی و ملکی سوچ سے عاری افراد منتخب ہو کر بار بار اسمبلی تک پہنچتے ہیں۔ جموروی عمل کو بار بار کے مارشل لاوں نے بھی نقصان پہنچایا ہے۔ اس سے نہ تو جموروی عمل پر وان چڑھ سکا اور نہ قائدین و عوام کا مزاج جموروی بن سکا۔

پاکستان میں انصاف کے حصول میں دشواری بھی اہل پاکستان کے عدم برداشت کے رجحان کی آبیاری کر رہی ہے۔ انصاف کے حصول کا طریقہ، کار منگا، طویل اور سبر آزمائی اور اسے عدالت مذموم کی سرکوبی کی راہ اپنالی ہے۔

سرمایہ داری اور جاگیرداری بھی پاکستانی معاشرے کیلئے سوہاںِ روح بی ہوئی ہے۔ منافع کے حصول کے لئے سرمایہ دار مزدور کا استھان کرتا ہے۔ استھان سرمایہ داری کے مزاج میں شامل ہے۔ پیداوار کے ہتھیانے کیلئے جاگیردار کسان کا حق تلف کرتا ہے۔ جب جاگیرداری کی سرست میں داخل ہے۔ پاکستان بننے کے بعد یہ دونوں لغتیں یہاں موجود رہیں اور پاکستانی معاشرے میں انتشار کا باعث بنتی رہی ہیں۔ ”جان تک اسلام کا تعلق ہے تو اس کی نظر میں تو سرمایہ داری بھی حرام ہے اور پر تیش زندگی بھی۔“ (۳)

تعلیماتِ نبوی مصطفیٰ

نظامِ ملک گیری ہو کہ نظامِ ملک داری، قانون سازی ہو کہ اس کا نفاذ، صلح ہو کہ جنگ، انزواجی ذمہ داری ہو کہ اجتماعی ذمہ داری، خود آگاہی ہو کہ خدا آگاہی، اخلاقیات ہوں کہ عبادات، معاشیات ہوں کہ اقتصادیات اور ملکی معاملات ہوں یا یہن الاقوامی سیاست، سب میں قرآن مجید نے رحمت للعلیین مصطفیٰ کو انس و جن کے لئے اسوہ حسنے قرار دیا ہے۔ آپ ساری دنیا کیلئے ایک کامل اور اکمل نمونہ بن کر تشریف لائے۔ آپ کا

یہ کامل اسوہ انسانی زندگی کے ہر پہلو کو محیط ہے۔ بقول حضرت عائشہ صدیقہؓ ”کان خلُقَةُ الْقَرْآنِ“ آپؐ کی پوری حیات طیبہ قرآن کریم کی تفسیر و عملی نمونہ تھی۔ اسی لئے اللہ تعالیٰ نے آپؐ کی زندگی مبارک کو اہل ایمان کیلئے اسوہ حسنہ قرار دیا۔ ارشادِ باری

تعالیٰ ﷺ لَقَدْ كَانَ لَكُمْ فِي رَسُولِ اللَّهِ أَسْوَةٌ حَسَنَةٌ (الاحزاب : ۲۱)

آپؐ ﷺ کے اسوہ حسنہ کی کچھ جملیاں اور تعلیماتِ نبویؐ سنتیہ سے چند اقتباسات پر در قلم کئے جاتے ہیں جن کی روشنی میں قوی و بین الاقوامی مزاج میں عدم برداشت کا جو رجحان پیدا ہو گیا ہے، اسے اعتدال میں لا یا جا سکتا ہے۔

آفاقت

حضرت آدم علیہ السلام اور مائی حوا کا ملاپ مکہ میں ہوا اور اس جوڑے سے زمین پر بنی نوع انسان کی ابتداء ہوئی۔ حضرت آدم علیہ السلام کے بیٹے مختلف خطوں میں آباد ہوتے چلے گئے اور یوں نسل انسانی کرۂ ارض پر پھیلتی چلی گئی۔ آپؐ ﷺ نے دنیا بھر کی مخلوقی خدا کو اللہ تعالیٰ کا کتبہ قرار دیا۔ ارشادِ نبویؐ ہے :

(الْغَلُقُ عَيَّانُ اللَّهِ فَاحْبُّ التَّخْلِيقَ إِلَى اللَّهِ مَنْ أَحْسَنَ إِلَى عِبَادِهِ)

”مخلوق اللہ تعالیٰ کا کتبہ ہے چنانچہ اللہ تعالیٰ کو وہ شخص زیادہ محبوب ہے جو اس کے کنبے کے ساتھ اچھا سکو کرتا ہے۔“

جس طرح کرۂ ارض پر ہے والے سب انسان ایک ہی باپ حضرت آدم علیہ السلام کی اولاد ہیں، اسی طرح ہر خطے کے اندر ہے والے مختلف رنگ، نسل اور زبان بولنے والوں کا مسلمان نسب بھی حضرت آدم علیہ السلام سے جاتا ہے۔ یوں سب برا عظموں کے انسان مساوی ہیثیت کے قرار پاتے ہیں اور ان میں کوئی اعلیٰ اور ادنیٰ ذات کا نہیں رہتا۔ ارشادِ خداوندی ہے :

﴿ يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَى وَجَعَلْنَاكُمْ شُعُّوبًا وَقَبَائِيلَ

لِتَعَاوَزُوا (الحجرات : ۱۳)

”لوگو! ہم نے تم (سب) کو ایک مرد (آدم علیہ السلام) اور ایک عورت (حوہ) سے پیدا

کیا اور پھر تمہاری ذاتی اور برادریاں ٹھہرائیں تاکہ ایک دوسرے کو شناخت کر سکو۔”

آپ نے رنگ، نسل، زبان اور جغرافیائی حدود کے انتیاز کی نفی کرتے ہوئے فرمایا:

((يَا أَيُّهَا النَّاسُ إِنَّ رَبَّكُمْ وَاحِدٌ، وَإِنَّ أَبَانِكُمْ وَاحِدٌ، لَا فَضْلَ لِعَزِيزٍ
عَلَى عَجَاجِيٍّ، وَلَا لِعَجَاجِيٍّ عَلَى عَزِيزٍ، وَلَا لِأَحْمَرٍ عَلَى أَسْوَدٍ وَلَا
لِأَسْوَدٍ عَلَى أَحْمَرٍ إِلَّا بِالْتَّقْوَى)) (مسند امام احمد)

”اے لوگو! بخوبی سمجھ لو تمہارا سب کا پروردگار ایک ہے اور یوں تمہارا باپ (حضرت آدم) بھی ایک ہے۔ لہذا کسی عربی کو کسی عجمی پر اور کسی عجمی کو کسی عربی پر اور کسی کالے کو گورے پر اور کسی گورے کو کالے پر کوئی برتری حاصل نہیں۔ اگر کسی کو بزرگی اور فضیلت حاصل ہے تو حسب و نسب کی وجہ سے نہیں بلکہ زہد و تقویٰ کی وجہ سے ہے۔“

آپ ﷺ نے جمۃ الوداع کے موقع پر حسب و نسب کے فخر و غدر کی نفی کرتے ہوئے بنی نویں انسان کے خون، عزت و آبر و اور مال کو ایک دوسرے کے لئے مقدس قرار دیا۔ سارہ انبویؓ ہے :

((إِنَّ دِمَاءَكُمْ وَأَمْوَالَكُمْ عَلَيْكُمْ حَرَامٌ كَحُزْمَةٍ يَوْمَكُمْ هَذَا فِي
شَهْرٍ كُمْ هَذَا فِي بَلْدَكُمْ هَذَا يَوْمٌ تَلْقَوْنَ رَبَّكُمْ)) (بخاری و مسلم)
”لوگو! تمہارے خون اور تمہارے مال ایک دوسرے پر اس ماہ (حج) اس شر (کم) اور اس دن (یوم حج) کی حرمت کی طرح حرام ہیں، اس دن تک جس دن تم اپنے رب سے ملاقات کرو گے۔“

بعقول اقبال ۔

نه افغانیم و نے ترک و تاریم
چن زادیم و او زیک شاشاریم
تمیز رنگ و بو برم حرام است
که ما پرورده یک نو بماریم

”تمام انسانِ کنگھی کے دندانوں کی طرح برابر ہیں“ : (حدیث)

اسلام نہ صرف حسب و نسب کے امتیاز کی نفع کرتا ہے بلکہ وطن کی تفریق کو بھی انسانیت کے لئے سُم قاتل قرار دیتا ہے۔ وطن کو انسانیت کی تفریق کے لئے بطور تھیار استعمال کیا جاتا ہے۔ اسلام اور نسلی، قومی و ملکی امتیازات ایک دوسرے کی ضد ہیں۔ یہ امتیازات اسلام بلکہ تمام عالم انسانیت کے سب سے بڑے دشمن ہیں۔

اقوام میں مخلوقِ خدا بنتی ہے اس سے

قویتِ اسلام کی جڑ کلتی ہے اس سے

آنحضرت ﷺ کی دعوت آفاقی ہے۔ اس میں کسی خطے، نسل، قبیلے، کنبے یا قوم کا اختصاص نہیں۔ قرآن مجید آپ کی اس آفاقی حیثیت کو یوں بیان کرتا ہے : ﴿فُلْيَايُهَا النَّاسُ اَنَّى
رَسُولُ اللَّهِ اِلَيْكُمْ جَمِينًا﴾ (الاعراف : ۱۵۸) یعنی ”فرمایے! اے انسانو! میں تم سب
کی طرف رسول بننا کر بھیجا گیا ہوں۔“ شاہ ایران کے نام مکتوب گرامی میں یہ الفاظ بھی
آپ کی آفاقی حیثیت پر گواہ ہیں : ﴿اَنَّى اَنَّارَ رَسُولُ اللَّهِ اَلِيَ النَّاسِ كَلِّهِم﴾ (طبری ج ۳)
بے شک میں تمام کے تمام انسانوں کی طرف اللہ کا رسول بن کر آیا ہوں۔ نسلی و قومی
امتیازات کے نتیجے میں غلامی کا رواج ہوا اور یہ انسانیت کی پیشانی پر بد نماداغ بن گیا۔
رسول اللہ ﷺ کی آمد (۱۷۵ء) کے وقت انسانی معاشروں میں غلاموں کی زندگی حیوانوں
سے بدتر ہو کر رہ گئی تھی۔ خود عرب معاشرے میں ہزاروں غلام موجود تھے۔ اس لئے
اس ادارے کو فوری ختم کرنا خود ان کے لئے باعثِ ہلاکت ثابت ہو سکتا تھا۔ اس لئے
آپ ﷺ نے غلامی کو ختم کرنے کے لئے انتہائی حکیمانہ اقدامات کئے۔ آپ نے غلاموں
کے بارے میں سخت تاکید فرمائی کہ جس کے پاس مملوک اور غلام ہوں تو جو کھانا وہ خود
کھائے وہی غلام کو کھلائے، جیسا لباس خود پہنے غلام کو اسی طرح کا لباس پہنائے، اس پر
کام کا اتنا بوجھ نہ ڈالے جسے وہ نہ کر سکے۔ بہتر یہ ہے کہ ان کی گزران کا بندوبست کر کے
آزاد کر دے۔ ارشادِ نبویؐ ہے :

((اَخْوَانُكُمْ جَعَلْنَاهُمُ اللَّهَ تَحْتَ اَنْدِيْكُمْ))

”یہ تمہارے بھائی ہیں، جنہیں اللہ نے تمہارے ماتحت کر دیا ہے۔“

اس سے اسلامی معاشرے میں عملًا غلامی کا خاتمہ ہو گیا یا مسلم معاشرے میں غلام ہونا کوئی عیب نہ رہا۔ حضرت بالال، حضرت صہیب روی اور حضرت زید بن حارث رض وغیرہم سیدنا بالال، سیدنا صہیب روی اور سیدنا زید بن حارث رض بن گئے۔ آنحضرت صلی اللہ علیہ وسلم نے جسی غلام سیدنا بالال رض کو کعبے کی چھت پر کھڑا کر کے اذان دینے کا عظیم اعزاز بخششے ہوئے رنگ و نسب، مال و منال اور جاہ و حشم کے بتوں کو پاٹ پاش کر کے عظمت انسانیت کا اعلان فرمایا۔

اسلامی تاریخ میں مصر میں برسوں مسلم ممالک (غلاموں) کی حکومت رہی۔ ہندوستان میں خاندان غلامیں کی حکومت مدت توں رہی۔ ہندوستان میں قطب الدین ایک، غیاث الدین ملبن اور ہندوستان پر سترہ محلے کرنے والے محمود غزنوی غلام خاندان ہی سے تھے۔ حضرت امام ابو حنیفہ بنی تیم کے موالیوں میں سے تھے۔ سینکڑوں ائمہ حدیث، فقہ و تفسیر غلام ہی ہوئے ہیں۔ ہری چند آخرت کتے ہیں۔

کس نے ذرروں کو اٹھایا اور صحو کر دیا

کس نے قطروں کو ملایا اور دریا کر دیا

کس کی حکمت نے قیموں کو کیا ذریعہ تیم

اور غلاموں کو زمانے بھر کا مولا کر دیا

شوکتِ مغروف کا کس ذات نے توڑا طسم

مندم کس نے الہی قصرِ کسری کر دیا

آدمیت کا غرض سامان میا کر دیا

اگر عرب نے آدمی کا بول بالا کر دیا

عدل و انصاف

محمد رسول اللہ صلی اللہ علیہ وسلم کو اللہ تعالیٰ کے حکم کے مطابق ایسا مثالی معاشرہ قائم کرنا تھا جس کی بنیادیں عدل و انصاف، صلح و آشتی، اخوت و مساوات، خدا شناختی اور خود آگاہی پر استوار ہوں۔ آپ ایک ایسی فلاجی ریاست قائم کرنا چاہتے تھے جس میں کوئی فرد کسی

دوسرے فرد کے حقوق کو پامال نہ کر سکے۔ جہاں ہر شخص کی عزت و عصمت محفوظ ہو، اُبھری کو اپنے رہن سمن اور حصول معاش کے لیکاں موقع میسر ہوں، طاقت و رکسی کمزور پر ظلم نہ کر سکے اور کوئی فرد اپنے بنیادی حقوق سے محروم نہ رہے۔ دہاں خدا کا قانون نافذ ہوا اور وہ امن و آشنا کا گلوارہ بن جائے۔ یہ سب آپ ﷺ نے چند برسوں میں ۱۰ لاکھ مرلع میل کے رقبے میں فلاجی ریاست قائم کر کے دکھلایا۔ آپ ﷺ کے وصال کے بعد حضرت عمر بن الخطابؓ کے زمانہ خلافت کے دس سالوں میں اسلام جزیرہ نماۓ عرب سے نکل کر ایران، عراق، شام، مصر اور افریقہ تک جا پہنچا۔ اسلامی نظام حکومت میں "سید الْقَوْمِ خَادِمُهُمْ" (قوم کا سردار اصل میں قوم کا خادم ہوتا ہے) کا ذریں اصول کا فرمایا ہے۔ یہی وجہ تھی کہ حضرت عمر بن الخطابؓ کہا کرتے تھے کہ اگر دریائے دجلہ کے کنارے کوئی کٹا بھو کا مرگیا تو عمر بن الخطابؓ سے اُس کی باز پرس ہوگی۔

عدل و انصاف اسلامی حکومت کے بنا کی علامت ہے۔ خلیفہ چہارم حضرت علی بن ابی طالبؑ کا قول ہے کہ لادینی حکومت قائم رہ سکتی ہے مگر انصاف کے بغیر کسی سلطنت کا اپنے وجود کو قائم رکھنا مشکل ہی نہیں ناممکن ہے۔ ارشاد خداوندی ہے :

» وَلَا يَعْجِزْ مَنْكُمْ شَانٌ قَوْمٌ عَلَى أَلَا تَعْدِلُوا إِنَّمَا هُوَ أَفْرَطْ
إِلَلَّتَّهُوَيْ
« (المائدہ : ۸)

"اور تمہیں کسی گروہ کی دشمنی اس بات پر آمادہ نہ کر دے کہ تم عدل کا دامن ہاتھ سے چھوڑ دو۔ عدل کرتے رہو یہ تقویٰ سے قریب تر ہے۔"

اسلامی حکومت غیر مسلموں کی جان، مال، عزت اور بنیادی حقوق کی اُسی طرح پاس داری کرتی ہے جس طرح مسلمانوں کے حقوق کی ضمانت دیتی ہے۔ رسول اللہ ﷺ کا فرمان ہے :

((أَلَا مَنْ ظَلَمَ مُعَاهِدًا أَوْ اتَّقْمَةً أَوْ كَلَّفَهُ فَوْقَ طَاقَيْهِ أَوْ أَخْدَمَهُ شَيْئًا
يُغَيْرِ طَيْبَ نَفْسِهِ فَإِنَّا حَجِيجُهُ يَوْمَ الْقِيَامَةِ)) (ابوداؤد)

"جس کسی نے کسی غیر مسلم ذی پر ظلم کیا یا اس کے حقوق میں کمی کی یا اس کی طاقت

سے زیادہ اس کو تکلیف دی یا اس کی کوئی چیز اس کی دلی رضامندی کے بغیر حاصل کی تو قیامت کے روز میں اس کی طرف سے وکیل بن کر دعویٰ دائر کروں گا۔"

اسلام کے صیغہ، عدل و انصاف میں سب برابر ہیں۔ ایک دفعہ فاطمہ نامی ایک عورت چوری کے جرم میں پکڑی گئی۔ اس کے خاندان بنو خزوم نے حضرت امام بن زید بن ابي ذئب کے ذریعے اس کے حق میں سفارش کرائی تو آنحضرت ﷺ نے شہید نہایت ہی ناراض ہوئے اور فرمایا: "کیا تم حدود اللہ میں سفارش کرتے ہو؟ اگر میری بیٹی فاطمہ بنو شعبہ بھی ایسا کرتی تو میں اس کا ہاتھ بھی کاٹ دیتا۔"

اصلاح معاشرہ

معاشرتی استحکام کے لئے ارشاد خداوندی ہے :

﴿لَا يَسْخَرْ قَوْمٌ مِّنْ قَوْمٍ عَلَى أَنْ يَكُونُوا خَيْرًا مِّنْهُمْ وَلَا نِسَاءٌ مِّنْ

﴿نِسَاءٍ عَلَى أَنْ يَكُنْ خَيْرٌ مِّنْهُنَّ﴾ (الحجرات : ۱۱)

"نہ مردوں کو مردوں پر نہ سنا چاہئے، ہو سکتا ہے وہ ان سے بتر ہوں اور نہ عورتوں کو عورتوں پر نہ سنا چاہئے، ہو سکتا ہے وہ ان سے بتر ہوں۔"

﴿وَلَا يَغْتَبْ بَعْضُكُمْ بَعْضًا ۝ أَيُحِبُّ أَحَدُكُمْ أَنْ يَأْتِكُلَ لَحْمَ أَخِيهِ

مِنْتَأْفِكَرْ هُشْنُوْهُ ۝﴾ (الحجرات : ۱۲)

"او رکوئی کسی کی غیبت بھی نہ کیا کرے، کیا تم میں سے کوئی اس بات کو پسند کرتا ہے کہ وہ اپنے مرے ہوئے بھائی کا گوشت کھائے؟ حالانکہ اس کو تم ناگوار سمجھتے ہو۔"

آپ ﷺ نے فرمایا: "جو تم اپنے لئے پسند کرتے ہو وہی اپنے بھائی کے لئے پسند کرو۔" اور فرمایا: "زیٰ محبت اور مودت میں مؤمنین کی مثال جسم کی سی ہے۔ اگر جسم کے کسی حصے میں تکلیف ہوتی ہے تو سارا جسم ہی تکلیف، بے خوابی اور بخار محسوس کرتا ہے۔" مزید فرمایا: "تم میں سے جو کوئی برائی دیکھے تو اپنے ہاتھ سے مٹا دے، اگر ایسا نہ کر سکے تو زبان سے اُسے برائے اور اگر ایسا بھی نہ کر سکے تو دل میں برائے سمجھے۔ یہ

ایمان کا سب سے کمزور درجہ ہے۔“

جاگیرداری :

حضرت عمر بن الخطبو نے مفتوحہ علاقوں کی زمینوں کو بیت المال کی ملکیت (خارجی اراضی) قرار دیا۔ اس کے باوجود بنا میں کے زمانے میں جاگیرداری کے اثرات رونما ہوئے تو حضرت عمر بن عبد العزیز نے جاگیرداری نظام کو ختم کر کے اسلامی حکومت میں سیاست اور مالی شعبوں میں پیدا شدہ بگاڑ کی اصلاح کی۔ انہوں نے بنا میں سے لوگوں کا سرمایہ لے کر انہیں واپس کیا اور ہندوستان سے افریقیہ تک پھیلی ہوئی اسلامی حکومت میں ایسا اجتماعی اور معاشری انصاف قائم کیا کہ عمالِ زکوٰۃ فقراء اور محتاجوں کی تلاش میں نکتہ مگر انہیں زکوٰۃ کا حق دار نہ ملتا کیونکہ سب لوگ ہاتھ کی کمائی سے مستغفی ہو گئے۔^(۱) آپ اسی ہی اصلاحات کی وجہ سے مجدد اول کہلاتے ہیں۔

جاگیرداری نظام پاکستان میں ایک لعنت ہے۔ خاص طور پر سندھ کی دھرتی کا سب سے بڑا مالیہ یکی ہے۔ اس زرخیز خلطے میں جاگیرداری نظام اپنی بدترین شکل میں موجود ہے۔ سندھی ہاری انتہائی پسمندہ زندگی گزارنے پر مجبور ہیں۔ اقتصادی طور پر جاگیرداری نظام نے انہیں پابندِ سلاسل کر رکھا ہے اور مذہبی طور پر پر نہیں اور پیروں نے انہیں غلام بنا رکھا ہے۔ جاگیرداری نظام نے پاکستان کو دو لخت کیا اور اب موجودہ پاکستان کی ترقی میں بھی رکاوٹ بن رہا ہے۔

مکرات

مغرب ملک ہتھیاروں سے انسان کی تباہی و بر بادی کا سامان بھی پہنچا رہا ہے اور اس کے جواب میں مشرق مکرات کے ذریعے انسان کی ہلاکت کا باعث بن رہا ہے۔ اسلام نے ہر نشہ آور چیز کو حرام قرار دیا ہے۔ ارشادِ خداوندی ہے :

﴿يَسْأَلُونَكَ عَنِ الْخَمْرِ وَالْمَنِيرِ ۖ قُلْ فِيهِمَا إِثْمٌ كَبِيرٌ وَّ مَنَافِعٌ لِلنَّاسِ وَإِثْمُهُمَا أَكْبَرٌ مِّنْ نَفْعِهِمَا﴾ (آل بقرہ : ۲۱۹)

”لوگ آپ سے شراب اور قمار کی نسبت دریافت کرتے ہیں۔ آپ فرمادیجئے کہ ان دونوں کے استعمال میں گناہ کی بڑی باتیں ہیں اور لوگوں کے بعض فائدے بھی ہیں، اور گناہ کی باتیں ان فائدوں سے زیادہ بڑھی ہوئی ہیں۔“

ارشادِ نبوی ہے ((كُلُّ مُسْكِرٍ حَمْرٌ وَ كُلُّ مُسْكِرٍ حَرَامٌ)) ”ہرنہشہ آور چیز شراب ہے اور ہرنہشہ آور چیز حرام ہے۔“ آج کل ہیروئن کا چلن ہے۔ یہ شراب سے بھی زیادہ مملک اور تباہ کرن ہے۔ اسلام میں ہرنہشہ آور چیز حرام ہے اور اس کا تیار کرنے والا کاروبار کرنے والا اور استعمال کرنے والا مجرم ہے۔ ارشادِ نبوی ہے ”میری امت میں کچھ لوگ نام بدل کر شراب کا استعمال کریں گے۔“

سود

سود قوموں کی معيشت کو دیک کی طرح چاٹ لیتا ہے۔ یہودی سودی کاروبار کی وجہ سے پوری دنیا میں ملامت کی علامت بن چکے ہیں :

((لَعْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ أَكِلَ الرِّبَا وَمُؤْكِلُهُ وَشَاهِدُهُ وَكَاتِبُهُ)) (ابوداؤد، کتاب البيوع)

”آنحضرت ﷺ نے سود کھانے والے، سود کھلانے والے، اس پر گواہی دینے والے اور اس کے لکھنے والے پر لعنت بھیجی ہے۔“

رشوت

رشوتِ عدل و انصاف میں رخنہ وال کر معاشرے کی جزوں کو کھو کھلا کر دیتی ہے :

((لَعْنَ رَسُولِ اللَّهِ صَلَّى اللَّهُ عَلَيْهِ وَسَلَّمَ : الرَّاِشِي وَالْمُرْتَشِي))

”آپ ﷺ نے راشی (رشوت دینے والے) اور مرتشی (رشوت لینے والے) دونوں پر لعنت فرمائی۔“

جماع

مسلمانوں کو دنیا میں اللہ کا کلمہ سر بلند رکھنے، امن و امان قائم رکھنے اور ظالم و مظلوم

کی مدد کرنے کے لئے ہمیشہ ہتھیار بند رہنے کا حکم دیا گیا ہے :

» وَأَعِدُّ لَهُمْ مَا أَسْتَطْعُمُ مِنْ قُوَّةٍ وَمِنْ زِبَاطِ الْخَيْلِ تُرْهِبُونَ بِهِ عَذَّوَ اللَّهُ وَعَذَّوْكُمْ « (الانفال : ۲۰)

اور کافروں کے لئے جس قدر تم سے ہو سکے، ہتھیار سے اور پلے ہوئے گھوڑوں سے سامان درست رکھو اور اس کے ذریعے سے اللہ کے دشمنوں پر اور اپنے دشمنوں پر اپنا رعب جنمائے رکھو۔“

اسلام میں مغرب کی طرح لڑائی اور محبت میں اصولوں کی پامالی کی قطعاً جائز نہیں ہے۔ ایک مرتبہ آپ ﷺ نے میدان جنگ میں ایک عورت کی لاش دیکھی تو ناراض ہو کر فرمایا : ((مَا كَانَتْ هَذِهِ تِقَاتِلٌ)) ”یہ تو لڑنے والوں میں شامل نہ تھی۔“ (ابن ماجہ کتاب الجماد)۔ پھر خالد بن ولید بن عاصی کو کملہ بھیجا ((لَا تُقْتَلَنَّ إِمْرَأَةٌ وَلَا عَسِيْفَاً)) عورت اور مزدور کو ہرگز قتل نہ کرو۔ (ابوداؤ و کتاب الجماد)

جماع مظلوموں کو ظالموں سے نجات دلانے کا ایک موثر ذریعہ ہے۔ ارشاد خداوندی ہے :

» وَقَالُكُمْ لَا تُقَاتِلُونَ فِي سَبِيلِ اللَّهِ وَالْمُسْتَضْعَفِينَ مِنَ الرِّجَالِ وَالْتِسَاءِ وَالْوِلْدَانِ الَّذِينَ يَقُولُونَ رَبِّنَا أَخْرِجْنَا مِنْ هَذِهِ الْقَرْبَاهِ الظَّالِيمِ أَخْلُهَا وَجْعَلْ لَنَا مِنْ لَدُنْكَ وَلِيَ وَاجْعَلْ لَنَا مِنْ لَدُنْكَ نَصِيرًا « (النساء : ۷۵)

”آخوند کیا وجہ ہے کہ تم اللہ کی راہ میں آنے بے بس مزدوں، عورتوں اور بچوں کی خاطر نہ لڑو جو کمزور پاکر دبائے گئے ہیں اور فریاد کر رہے ہیں کہ اے ہمارے پروردگار ہم کو اس بھتی سے نکال جس کے باشدندے ظالم ہیں اور اپنی طرف سے ہمارا کوئی حامی و مددگار پیدا کر دے۔“

اگر دو اسلامی حمالک ایک دوسرے کے خلاف بر سر پیکار ہو جائیں یا اسلامی ملک کے اندر ہی کوئی گروہ بغاوت کر کے امن و امان کو تھہ وبالا کر دے تو انہیں حکمت عملی کے

ساتھ باز رکھنے کی کوشش کی جائے۔ وہ اگر نرمی کی زبان نہ سمجھیں تو زیادتی کرنے والے کا ہاتھ روک لو اور اسے حق کے سامنے گھٹنے نہیں پر مجبور کر دو۔ ارشاد خداوندی ہے :

﴿ وَإِنْ طَائِفَتِنَ مِنَ الْمُؤْمِنِينَ افْتَلُوا فَأَصْلِحُوهَا يَتَّهِمُهَا ۝ فَإِنْ يَعْثَثْ إِخْذِهَا عَلَى الْأُخْرَى فَقَاتِلُوهَا الَّتِي تَبْغِي حَتَّىٰ تَفْئِي إِلَى أَمْرِ اللَّهِ ۝ ۹﴾
(الحجرات : ۹)

”اگر مسلمانوں میں دو گروہ آپس میں لڑ پڑیں تو ان کے درمیان صلح کر ادو۔ پھر اگر ان میں سے ایک دوسرے پر زیادتی کرے تو اس گروہ سے لڑ جو زیادتی کرتا ہے یہاں تک کہ وہ خداوند تعالیٰ کے حکم کی طرف رجوع کرے۔“

طبقہ ائمۃ :

عورت اور مرد اس جہان آب و گل کی ترقی میں برابر کے شریک ہیں۔ اللہ تعالیٰ نے نسل انسانی کی بقاء دونوں کے ملاپ میں رکھی ہے۔ ارشاد نبوی ہے :

((اتزوج النساء فمن رغب عن سنتي فليس مني))

(مسلم، کتاب النکاح)

”میں تو عورتوں سے نکاح کرتا ہوں، تو جس نے میرے طریقے سے روگردانی کی، وہ مجھ سے نہیں۔“

ارشاد خداوندی ہے :

﴿ هُنَّ لِبَاسٌ لَكُمْ وَأَنْتُمْ لِبَاسٌ لَهُنَّ ۝ ۲۳﴾ (البقرة : ۲۳)

”عورتیں تمہاری پوشاک ہیں اور تم ان کی پوشاک ہو۔“

حدیث میں ہے :

((خَيْرٌ كُمْ خَيْرٌ كُمْ لِأَهْلِهِ)) (ترمذی)

”تم میں سب سے بہتر ہے جو اپنی بیویوں کے لئے سب سے بہتر ہے۔“

آپ ﷺ نے فرمایا : ”تمہاری دنیا میں مجھے خوبیوں اور عورت پند ہیں اور نماز میری آنکھوں کی ٹھنڈک ہے۔“

محسن انسانیت صلی اللہ علیہ وسلم نے بیٹیوں کو باپ کی وراشت میں حصہ دار بنا�ا اور

بیٹی کی پرورش اور تربیت کو ایک مقدس فریضہ قرار دیا۔ ماں کے قدموں میں جنت بنا کر جوانوں کے سر مقدس رشتے پر خم کر دیئے۔ طبقہ انانث کو صحیح اور جائز مقام اللہ تعالیٰ اور اللہ تعالیٰ کے رسول اکرم ﷺ نے عطا فرمایا۔

عورت لذت تخلیق کا پیکر مجسم ہے۔ اس کی خودی امومت کے فرائض دے کر ہی اپنا استھان کر سکتی ہے۔ اگر وہ فطرت کے خلاف دوسرا سرت اختیار کرے گی تو نہ صرف وہ خود نا مرادی کی گھائیوں میں بھلک جائے گی بلکہ پوری انسانیت کو قدر مذلت میں دھکیل دے گی۔ اس نے اس مسئلے پر تعلیمات نبویؐ کی روشنی میں قابو پانا ہو گا۔ عورت جب ماں ہے تو اس کے قدموں میں جنت ہے۔ بن اور بیٹی کی صورت میں جنت تک لے جانے کا دستیلہ ہے۔ مگر عورت کی بے لگام آزادی اور تعلیمات اسلامی سے روگردانی نہ صرف اس دنیا کو جہنم بنا دیتی ہے بلکہ دوسری دنیا میں بھی اپنے ساتھ کئی مردوں کو دوزخ کا ایندھن بنانے کا ذریعہ بنے گی۔

اقوامِ عالم اور اہل پاکستان جن عوامل اور اسباب کی وجہ سے عدم برداشت کے روحانی کا شکار ہو رہے ہیں ان کو اعتدال میں لانے کے لئے تخلیمات نبویؐ سے ہی رہنمائی حاصل کی جاسکتی ہے۔ اسی مقامے میں نہایت اختصار سے اسوہ حسنہ سے رہنماء اصول تحریر میں لائے گئے ہیں۔ ضروری ہے کہ پاکستان جو اسلام کے نام پر معرض وجود میں آیا تھا، پبل کرتے ہوئے ان رہنماء اصولوں کی روشنی میں اسلامی معاشرہ اور فلاجی مملکت قائم کر کے دنیا کے لئے مثال بنے۔

حوالی

- ۱) ایم نزیر احمد تند، مینار پاکستان ص ۵۹، گلوب پبلشرز، اردو بازار لاہور، پاہاول ۱۹۵۸ء
- ۲) جیل میں عورتیں بجور تھیں اس لئے وہ بجوراً مائیں بننے پر بجور ہو گئیں۔ آزاد عورت بچوں کو جنم دینے کے تکلیف وہ عمل سے دوچار ہونے کے لئے تیار ہیں۔
- ۳) محمد قطب مصری، اسلام اور جدید مادی افکار (اردو ترجمہ سجاد احمد کاندھلوی) ص ۱۲۰

اسلامک پبلیکیشنز لائیٹنڈ، ۳۔ ای شاہ عالم مارکیٹ لاہور، بار سوم فروری ۱۹۸۳ء

(۳) اسلام اور جدید مادی افکار ص ۱۲۰

کتابیات

- (۱) القرآن
- (۲) المحدث
- (۳) الازہری، پیر محمد کرم شاہ: مقالات جلد اول، ضمایع القرآن پبلی کیشنر، لاہور ۱۹۹۰ء۔
- (۴) چہدہ ری افضل حق: محبوب خدا، قومی کتب خانہ لاہور ۱۹۸۳ء۔
- (۵) محمد حمید اللہ: محمد نبویؐ کے میدان جگ، حیدر آباد دکن، بدون سن۔
- (۶) محمد حمید اللہ: محمد نبویؐ میں نظام حکمرانی، دہلی ۱۹۲۶ء۔
- (۷) محمد حمید اللہ: رسول اکرم ﷺ کی سیاسی زندگی، لاہور ۱۹۵۳ء
- (۸) مولانا شبیل فعالی و سید سلیمان ندوی: سیرت النبی، مطبوعہ عظیم گڑھ ۱۱۳۴ھ، ۲ جلدیں
- (۹) صدیقی، مولانا حامد الرحمن کاندھلوی: جامع ترمذی شریف (اردو)، قرآن محل کراچی ۱۹۶۷ء۔
- (۱۰) صدیقی، مولانا عبدالرحمن، صحیح مسلم شریف (اردو)، قرآن محل کراچی، بدون سن۔
- (۱۱) صدیقی، مولانا عبد الجلیل، سیرۃ النبی، ابن ہشام، شیخ غلام علی اینڈ سنز، لاہور سن ندارو۔
- (۱۲) محمد قطب مصری: اسلام اور جدید مادی افکار (اردو ترجمہ سجاد احمد کاندھلوی) لاہور ۱۹۸۳ء۔
- (۱۳) کاندھلوی، محمد اوریس، سیرۃ المصطفی، لاہور ۱۹۸۱ھ۔
- (۱۴) منصور پوری، قاضی سلیمان: رحمۃ اللعلیین، لاہور سن ندارو، ۳ جلدیں۔
- (۱۵) مودودی، سید ابوالاعلیٰ، سیرت سرور عالم، ادارہ ترجمان القرآن لاہور، بار چارم ۱۹۸۳ء۔
- (۱۶) ندوی، مولانا سید ابوالحسن، منصب نبوت، مجلس نشریات اسلام کراچی ۱۹۷۶ء۔

قرآن مجید کی مقدس آیات اور احادیث آپ کی ادبی مصنفوں میں اضافے اور تبلیغ کے لئے شائع کی جاتی ہیں۔ ان کا حرام آپ پر فرض ہے قدر اسی مصلحت پر یہ آیات درج ہیں ان کو صحیح اسلامی طریقے کے مطابق پے وہ سیاست مخوض نہ کیں۔